



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 05 - திருவள்ளூர் ஆண்டு 2056 - ஆடி 30 - வெள்ளிக்கிழமை 15 ஆகஸ்ட் 2025 - வெளியீடு 12 பக்கங்கள் Established : 10.8.1942 - Volume : 84 - Issue 05 : Thiruvalluvar Year - 2056 - Aadi 30 - Friday 15 August 2025 - Dak 12 Pages ₹ 5.00

தூய்மைப் பணியாளர்களுக்கு முப்பதாயிரம் வீடுகள்!

முதல்வர் மு.க.ஸ்டாலின் தலைமையில் நடைபெற்ற அமைச்சரவைக் கூட்டத்தில் - தூய்மைப் பணியாளர்களுக்கு மேலும் சலுகைகள்!

சென்னை, ஆக. 15-

தமிழ்நாடு அமைச்சரவைக் கூட்டம், நேற்று (14.8.2025) காலை, சென்னை - தலைமைச் செயலகத்தில், முதல்வர் மு.க. ஸ்டாலின் அவர்கள் தலைமையில் நடைபெற்றது.

துணை முதல்வர் உதயநிதி ஸ்டாலின் மற்றும் அமைச்சர் பெருமக்கள் பங்கேற்ற இக்கூட்டத்தில் தூய்மைப் பணியாளர்கள் தொடர்பாக 6 முக்கிய முடிவுகள் எடுக்கப் பட்டு, அறிவிக்கப்பட்டது.

தூய்மைப் பணியாளர்களுக்கு 30 ஆயிரம் வீடுகள் கட்டத் தருவது என்பது உள்ளிட்ட அம்சங்களை அமைச்சரவைக் கூட்டம் நிறைவுற்றதும் நிதி அமைச்சர் தங்கம் தென்னரசு, செய்தியாளர்கள் முன்னிலையில் வெளியிட்டார்.

நிதி அமைச்சர் செய்தியாளர்களிடம் கூறியதாவது:-

இன்றைக்கு நடைபெற்றிருக்கக்கூடிய அமைச்சரவைக் கூட்டத்தின் முடிவுகளில், தூய்மைப் பணியாளர்களின் நலவாழ் விற்காக பல சிறப்பு நலத் திட்டங்களை நம்முடைய மாண்புமிகு முதலமைச்சர் அவர்கள் இன்றைக்கு வழங்கி, அறிவிப் புகளை செய்திருக்கிறார்கள். பொதுவாக, தூய்மைப் பணியாளர்களின் நலவாழ் வில் நம்முடைய மாண்புமிகு முதலமைச்சர் அவர்களுடைய தலைமையில் நடைபெற்றுக் கொண்டிருக்கக்கூடிய திரா விட மாடல் ஆட்சியான தி.மு.கழக அரசு எந்த அளவிற்கு பெரிதும் அக்கறைக்



முதலமைச்சர் மு.க.ஸ்டாலின் அவர்கள் தலைமையில் நேற்று (14.8.2025) தலைமைச் செயலகத்தில், 21-வது அமைச்சரவைக் கூட்டம் நடைபெற்றது.

கொண்டிருக்கிறது என்பதை நீங்கள் அறிவீர்கள்.

முத்தமிழறிஞர் கலைஞரால்தான் - தூய்மைப் பணியாளர் நலவாரியம் ஏற்படுத்தப்பட்டது!

2007-ஆம் ஆண்டு தலைவர் கலை

ஞர் அவர்கள் முதலமைச்சராக ஆட்சிப் பொறுப்பில் இருந்த காலகட்டத்தில் தான், தூய்மைப்பணி நலவாரியம் ஏற்படுத்தப் பட்டு, தூய்மைப் பணியாளர்களுக்கான பல்வேறு நலத் திட்டங்கள் செயல்பாட்

டுக்கு கொண்டு வரப்பட்டிருக்கிறது. அந்த நலவாரியத்திற்கான உரிய நிதிநல்கியதும் அரசு முறையான வகையில் வழங்கி, அந்த நலவாரியம் சிறப்பாக செயல்பட வும், அந்த நலவாரியத்தின் திட்டங்கள், நன்மைகள் அது வழங்கக்கூடிய நலன் கள், தூய்மைப் பணியாளர்களுக்கும், அவர்களுடைய குடும்பங்களுக்கும் தரு வதை அரசு முடிவு செய்து வந்திருக்கிறது.

எனவே, நம்முடைய மாண்புமிகு முதலமைச்சர் அவர்கள், முத்தமிழறிஞர் கலைஞர் அவர்களுடைய காலத்திலிருந்து தொடர்ந்திருக்கக்கூடிய அந்த பாரம் பரியத்தை அவர்களும் கடைப்பிடித்து, தூய்மைப் பணியாளர்கள் மீது அவருக் கும் தனிக் கரிசனத்தோடு அவர்கள் இருக் கிறார்கள் என்பதை நான் இங்கே உங் களிடத்தில் தெரிவிக்க விரும்புகிறேன்.

பெரும் கருணை கொண்ட

‘திராவிட மாடல்’ அரசு!

பொதுவாக, தூய்மைப் பணியாளர் கள் மட்டுமின்றி, அரசு ஊழியர்களின் நலனிலும் மாண்புமிகு முதலமைச்சர் அவர்களின் அரசு பெரும் கருணை கொண்டதாகவே இருக்கிறது. இன் னைக்கு காலையில் கூட பார்த்தீர்கள் என்று சொன்னால், நிதி நிலை அறிக்கை யில், நிதித் துறையின் சார்பில் நான் அறி வித்திருக்கக்கூடிய அரசு ஊழியர்களின் நலன்களுக்காக தெரிவித்திருக்கக்கூடிய அறிவிப்புகளில் ஒன்றாக அரசு ஊழியர் கள் பணியில் இருக்கின்றபோது அவர்கள்

மரணம் எய்தினால்/இயற்கை எய்தினால், அவர்களுக்கான அந்த விபத்து காப்பீட் டுத் தொகையாக வழங்கக்கூடிய அந்தத் தொகை வருவாய் கோட்டாட்சியர் மறைந்திருக்கிறார் - அவருடைய குடும் பத்திற்கு 1 கோடி ரூபாய் வழங்கியிருக்கி றோம் என்று சொன்னால், படி நிலை களில் இருக்கக்கூடிய பலருக்கும் அந்த வாய்ப்புகள் வழங்கப்பட்டு, அங்கன்வாடி பணியாளர் ஒருவருடைய குடும்பத்திற்கும் அதே 1 கோடி ரூபாய் இன்றைக்கு வழங் கப்பட்டிருக்கிறது. இந்த கழுவில் தான் குறிப்பாக நம்முடைய நான் தொடக்கத் தில் குறிப்பிட்டுச் சொன்னது போல, நம்மு டைய தூய்மைப் பணியாளர்கள் அவர் களுக்கான குறிப்பிட்ட சிறப்புத் திட்டங் களை நம்முடைய அமைச்சரவைக் கூட் டத்தில் நம்முடைய மாண்புமிகு முதலமைச்சர் அவர்கள் மேற்கொண்டு, அதை உங்களிடத்தில் நான் இங்கே தெரி விப்பதில் மகிழ்ச்சி அடைகிறேன்.

அறிவிப்பு 1-

தூய்மைப் பணியாளர்கள் குப்பை களை கையாளும்போது அவர்களுக்கு நுரையீரல் மற்றும் தோல் சம்பந்த மான நோய்களால் பாதிக்கப்படுவதற்கு அதிக வாய்ப்புகள் உள்ளன. எனவே, இத்தகைய தொழில்சார் நோய்களை கண்டறிவதற்கும், சிகிச்சை அளிப் பதற்கும் தேவையான தனித் திட்டம் ஒன்று செயல்படுத்தப்படும்.

தொடர்ச்சி 2ஆம் பக்கம்

ஜப்பானின் - ஹிகோகி பவர் டீல்ஸ் நிறுவனம் சார்பில் - ரூ.700 கோடியில்

1000 பேருக்கு வேலை வாய்ப்பளிக்கும் - மின் கருவிகள் உற்பத்தி ஆலை!

முதல்வர் மு.க.ஸ்டாலின் முன்னிலையில் புரிந்துணர்வு ஒப்பந்தம்!

சென்னை, ஆக. 15-

முதலமைச்சர் மு.க. ஸ்டாலின் அவர் கள் முன்னிலையில் நேற்று (14.8.2025) தலைமைச் செயலகத்தில், தொழில், முத லீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், ஜப்பான் நாட்டைச் சேர்ந்த கோகி ஹோல் டிங்ஸ் துணை நிறுவனமான ஹிகோகி பவர் டீல்ஸ் இந்தியா பிரைவேட் லிமிடெட் நிறுவனம், செங்கல்பட்டு மாவட்டம், மஹிந்திரா வோர்ல்டு சிட்டியில் அமைந் துள்ள தொழிற் பூங்காவில், ரூ.700 கோடி உறுதியளிக்கப்பட்ட முதலீட்டு மற் றும் சுமார் 1000க்கும் மேற்பட்ட நேரடி மற்றும் மறைமுக வேலைவாய்ப்பு அளிக்கும் வகையில், மின் கருவிகள் உற்பத்தி ஆலை அமைப்பதற்கு புரிந்துணர்வு ஒப்பந்தம் மேற்கொள்ளப்பட்டது.

இந்தியாவிலேயே இரண்டாவது பெரிய பொருளாதார மாநிலமாக விளங்கி வரும் தமிழ்நாட்டினை, 2030ஆம் ஆண்டிற்குள் ஒரு டிரில்லியன் அமெ ரிக்க டாலர் பொருளாதாரமாக உயர்த்தித் துவைண்டும் என்று தமிழ்நாடு முதலமைச்சர் அவர்கள் இலக்கு நிர்ணயித்து, அதனை விரைவில் எய்தித் துவை வகையில் அதிக முதலீடுகளை ஈர்த்திடவும், தமிழ் நாட்டின் இளைஞர்களுக்கு அதிக என் ணிக்கையிலான வேலைவாய்ப்புகளை

உருவாக்கிடவும் தமிழ்நாடு அரசு பல்வேறு முன்னெடுப்புகளை மேற் கொண்டு வருகிறது.

முதலீடுகளை ஈர்ப்பதிலும், அதிக எண்ணிக்கையிலான வேலைவாய்ப்பு களை, குறிப்பாக பெண்களுக்கான வேலைவாய்ப்புகளை உருவாக்குவதி லும் தமிழ்நாடு அரசு சிறப்பாக செயல்ப டுவதாக, ஒன்றிய அரசின் 2024-25 ஆம் ஆண்டிற்கான பொருளாதார ஆய் வறிக்கையில் புகழாரம் சூட்டப்பட்டுள்ளது குறிப்பிடத்தக்கது.

ஹிகோகி பவர் டீல்ஸ் இந்தியா பிரைவேட் லிமிடெட் நிறுவனத்துடன் புரிந்துணர்வு ஒப்பந்தம்

ஜப்பான் நாட்டைச் சேர்ந்த உலகளா விய நிறுவனமான கோகி ஹோல் டிங்ஸ் மற்றும் இந்தியா ஆகிய நாடுகளில் உற் பத்தி ஆலைகளைக் கொண்டுள்ளது. பெங்களூருவை தலைமையிடமாகக் கொண்டுள்ள அதன் துணை நிறுவன மான ஹிகோகி பவர் டீல்ஸ் இந்தியா பிரைவேட் லிமிடெட், 15க்கும் மேற்பட்ட விற்பனை அலுவலகங்கள், 500க்கும் மேற்பட்ட விநியோகஸ்தர்கள் மற்றும் 100க்கும் மேற்பட்ட சேவை மையங் களுடன் விரிவான வலையமைப்பை கொண்டுள்ளது.

ஹிகோகி பவர் டீல்ஸ் இந்தியா பிரை

வேட் லிமிடெட் நிறுவனம், செங்கல்பட்டு மாவட்டம், மஹிந்திரா வோர்ல்டு சிட்டி யில் அமைந்துள்ள தொழிற் பூங்காவில், ரூ.700 கோடி உறுதியளிக்கப்பட்ட முத லீட்டு மற்றும் சுமார் 1000க்கும் மேற்பட்ட நேரடி மற்றும் மறைமுக வேலை வாய்ப்பு அளிக்கும் வகையில், மின் கரு விகள் உற்பத்தி ஆலை அமைப்பதற்கு முதலமைச்சர் அவர்கள் முன்னிலை யில் நேற்றையதினம் புரிந்துணர்வு ஒப் பந்தம் மேற்கொள்ளப்பட்டது.

இந்நிகழ்ச்சியில், துணை முதலமைச்சர் உதயநிதி ஸ்டாலின், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முரு கானந்தம், தொழில், முதலீட்டு ஊக்கு விப்பு மற்றும் வர்த்தகத் துறை செயலா ளர் வி.அருண் ராய், தமிழ்நாடு தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது, கோகி குழுமத்தின் உலகளாவிய தலைமைச் செயல் அலுவலர் பிரதாப் தெய்வநாயகம், கோகி இந்தியா நிறுவ னத்தின் இயக்குநர் பாலசுப்ரமணியன் கோதண்டராமன், உற்பத்தித் திட்டத்தின் தலைவர் தமிழரசன் கலைவாணன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் முன்னிலையில் நேற்று (14.8.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், ஜப்பான் நாட்டைச் சேர்ந்த கோகி ஹோல் டிங்ஸ்-ன் துணை நிறுவனமான ஹிகோகி பவர் டீல்ஸ் இந்தியா பிரைவேட் லிமிடெட் நிறுவனம், செங்கல்பட்டு மாவட்டம், மஹிந்திரா வோர்ல்டு சிட்டியில் அமைந்துள்ள தொழிற் பூங்காவில், ரூ.700 கோடி உறுதியளிக்கப்பட்ட முதலீட்டு மற்றும் சுமார் 1000-க்கும் மேற்பட்ட நேரடி மற்றும் மறைமுக வேலைவாய்ப்பு அளிக்கும் வகையில், மின் கருவிகள் உற்பத்தி ஆலை அமைப்பதற்கு புரிந்துணர்வு ஒப்பந்தம் மேற்கொள்ளப்பட்டது. இந்நிகழ்ச்சியில், துணை முதலமைச்சர் உதயநிதி ஸ்டாலின், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண் ராய், தமிழ்நாடு தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது, கோகி குழுமத்தின் உலகளாவிய தலைமைச் செயல் அலுவலர் பிரதாப் தெய்வநாயகம், கோகி இந்தியா நிறுவனத்தின் இயக்குநர் பாலசுப்ரமணியன் கோதண்டராமன், உற்பத்தித் திட்டத்தின் தலைவர் தமிழரசன் கலைவாணன் மற்றும் அரசு உயர் அலுவலர்கள் கலந்து கொண்டனர்.